

4. ΟΔΥΣΣΕΙΑΣ Δ

ἐν πορθμῷ Ἰθάκης τε Σάμοιό τε παιπαλοέσσης,  
ὥς ἂν ἐπισμυγερῶς ναυτίλλεται εἵνεκα πατρός.”

ὣς ἔφαθ', οἱ δ' ἄρα πάντες ἐπήνεον ἠδ' ἐκέλευον·  
αὐτίκ' ἔπειτ' ἀνστάντες ἔβαν δόμον εἰς Ὀδυσῆος.

Οὐδ' ἄρα Πηνελόπεια πολὺν χρόνον ἦεν ἄπυστος 675  
μύθων, οὓς μνηστῆρες ἐνὶ φρεσὶ βυσσοδόμευον·  
κῆρυξ γάρ οἱ εἶπε Μέδων, ὃς ἐπέυθετο βουλὰς  
αὐλῆς ἐκτὸς ἐών· οἱ δ' ἐνδοθι μῆτιν ὕφαινον.

βῆ δ' ἴμεν ἀγγελέων διὰ δώματα Πηνελοπείῃ·  
τὸν δὲ κατ' οὐδοῦ βάντα προσηύδα Πηνελόπεια· 680

“Κῆρυξ, τίπτε δέ σε πρόεσαν μνηστῆρες ἀγαυοί;  
ἢ εἰπέμεναι δμωῆσιν Ὀδυσσῆος θείοιο  
ἔργων παύσασθαι, σφίσι δ' αὐτοῖς δαῖτα πένεσθαι;  
μὴ μνηστεύσαντες μηδ' ἄλλοθ' ὀμιλήσαντες  
ὕστατα καὶ πύματα νῦν ἐνθάδε δειπνήσειαν· 685

οἱ θάμ' ἀγειρόμενοι βίοτον κατακείρετε πολλόν,  
κτῆσιν Τηλεμάχοιο δαΐφρονος· οὐδέ τι πατρῶν  
ὑμετέρων τὸ πρόσθεν ἀκούετε, παῖδες ἐόντες,  
οἷος Ὀδυσσεὺς ἔσκε μεθ' ὑμετέροισι τοκεῦσιν,  
οὔτε τιwὰ ρέξας ἐξαίσιον οὔτε τι εἰπὼν 690

ἐν δήμῳ· ἢ τ' ἐστὶ δίκη θείων βασιλῆων·  
ἄλλον κ' ἐχθαίρησι βροτῶν, ἄλλον κε φιλοΐη.  
κείνος δ' οὔ ποτε πάμπαν ἀτάσθαλον ἄνδρα ἐώργει.  
ἀλλ' ὁ μὲν ὑμέτερος θυμὸς καὶ ἀεικέα ἔργα  
φαίνεται, οὐδέ τις ἐστὶ χάρις μετόπισθ' εὐεργέων.” 695

Τὴν δ' αὖτε προσέειπε Μέδων, πεπνυμένα εἰδώς·

“αἱ γὰρ δὴ, βασίλεια, τόδε πλείστον κακὸν εἶη.

ἀλλὰ πολὺ μείζον τε καὶ ἀργαλεώτερον ἄλλο  
μνηστῆρες φράζονται, ὃ μὴ τελέσειε Κρονίων·